


फर्द अहकाम

य वि जय सिंह बनाम हर सिंह

संख्या/वर्ष 11/2020 : _____ / 20 _____

दिनांक आज्ञा या कार्यवाही	आज्ञा विस्तृत रूप से	विशेष विवरण
6/6/20	<p>पञ्चवली पेश दूरी ठाकुर वस्ता उक्तपुत्र ३० बहरा नफील ठाकुरलानों सुची गडे ठाकुरलानों की ओर से पेश ठाकुरल सुवीकार की जाता है विस्तृत निजीय प्रमाणों के खितवादा जागर का फिल पञ्चवली निमा जमा पञ्चवली फिल शुमार की १२५०० से कम की वास्तविक जखिल दफ्तरे</p> <p style="text-align: right;">  उपखण्ड अधिकारी जयपुर द्वितीय (प्रगानेर) </p>	



न्यायालय उपखण्ड अधिकारी, जयपुर-द्वितीय (सांगानेर), जयपुर

पीतासीन अधिकारी का नाम : हिमंत सिंह, आर.ए.एस

अपील संख्या : 01/2022

निर्णय दिनांक : 06/01/2024

1. विजय सिंह पुत्र स्व. श्री सूरजमान सिंह जाति जाटव निवासी-प्लॉट नं 29, जनकपुरी-प्रथम इगलीवाला फाटक जयपुर जिला जयपुर राज०।

...अपीलार्थी / प्रार्थी

बनाम

1. हरि पुत्र श्री रूपनारायण
2. हीरालाल पुत्र श्री रूपनारायण


समस्त जाति बैरवा निवासी ग्राम वाटिका तहसील सांगानेर जिला जयपुर राज०।

रेसपोडेन्ट

अपील अन्तर्गत धारा 75 भू-राजस्व अधिनियम बखिलाफ नामांतकरण संख्या 2440/15.10.19 व निर्णय दिनांक 06.12.19 ग्राम पंचायत वाटिका प.स. सांगानेर जिराके द्वारा अपीलार्थीगण का नामांतकरण अस्वीकार किया गया

निर्णय

अपीलार्थी की ओर से अपील में अंकित तथ्य इस प्रकार है कि अपीलार्थी ने ग्राम वाटिका तहसील सांगानेर जिला जयपुर में स्थित खसरा नं. 3375 रकबा 0.40 हैक्टेयर, खसरा नं. 3487 रकबा 0.30 हैक्टेयर कुल किता 02 कुल रकबा 0.70 हैक्टेयर स्थित है में इनके रिकॉर्डेड खातेदार रेसपोडेन्ट नं. 1 व 2 के दर्ज हिस्से 2/3 सम्पूर्ण को जारिगे रजिस्टर्ड विक्रय पत्र दिनांक 22.12.2014 उप पंजीयक सांगानेर प्रथम द्वारा कर कर विक्रय का सम्पूर्ण प्रतिफल अदा कर कब्जा प्राप्त किया था तथा तत्कालीन समय ही नामान्तकरण हेतु आवेदन भी कर दिया था जिस पर तहसीलदार के यहां से यह आश्वासन मिला था कि कुछ दिनों में अपने आप आपका नामान्तकरण खुल जावेगा इस पर अपीलार्थी के भाई दीपक सिंह जो कि जमीनो का कार्य देखते थे लगातार पता लगाते रहे इसी दौरान पहले अपीलार्थी की माता श्रीमति सुरेश कुमारी जी का देहान्त दिनांक 16.10.2016 को हो गया तथा बाद में उक्त श्री दीपक सिंह भी किडनी की लम्बी बिमारी से दिनांक 15.04.2019 को स्वर्ग सिंघार गये इस कारण नामान्तकरण का पता नहीं चला फिर काफी प्रयासों के बाद अपीलान्त ने करीब अक्टूबर माह 2019 में राजस्व रिकॉर्ड तलाश किया तो पता चला कि विक्रय पत्र का नामान्तकरण अभी नहीं खुला है इस पर पुनः नामान्तकरण हेतु प्रार्थना पत्र लगाया जिस पर उक्त विवादग्रस्त नामान्तकरण करा गया किन्तु दिनांक 06.12.2019 को ग्राम पंचायत वाटिका ने मौके पर भूमि का अकृषि उपयोग होने व केता का कब्जा न होना बनाकर उक्त नामान्तकरण अस्वीकार कर दिया जिससे व्यथित होकर यह अपील निम्न आधारों पर प्रस्तुत है :-


उपखण्ड अधिकारी
जयपुर द्वितीय (सांगानेर)

अधिनरथ न्यायालय का उपरोक्त निर्णय पत्रावली पर उपलब्ध मौखिक व दस्तावेजी साक्ष्यों के विपरित होने व परवर्ष होने के कारण निरस्तनीय है। विवादग्रस्त नामान्तकरण को अस्वीकार करने से पूर्व अधिनरथ न्यायालय ग्राम पंचायत ने पक्षकारों को ना तो सुनवाई का नोटिस दिया, ना ही पक्षकारों को सुना, ना ही विक्रय पत्र को देखा इस प्रकार ग्राम पंचायत ने प्राकृतिक न्याय के सिद्धान्तों के विपरित जाकर मनमाने तरीके से उक्त नामान्तकरण को अस्वीकार किया है इस कारण उक्त आदेश निरस्तनीय है। विधि का यह सुस्थापित सिद्धान्त है कि ग्राम पंचायत को रजिस्टर्ड विक्रय पत्र के बाहर जाकर कुछ भी नहीं देखना था रजिस्टर्ड विक्रय पत्र में विक्रेता द्वारा केता को कब्जा दिया जाना स्पष्टरूप से अंकित है यह भी सुस्थापित है कि विक्रय पत्र अविभाजित भूमि का है तथा विक्रेता ने अपने कब्जे काशत को केता को सम्भला दिया था फिर पूरी अविभाजित भूमि कुल 3 बीघा भूमि में से अपीलार्थी द्वारा कय की गई कशीब 2 बीघा भूमि को ग्राम पंचायत ने किस प्रकार पहचाना, कौन सी 2 बीघा भूमि पर कब्जा नहीं होना माना, कौन सी भूमि को अकृषि उपयोग का माना इन सब के अलावा ग्राम पंचायत ने कौन से अधिकारी से कब्जे बाबत रिपोर्ट ली या क्या स्वयं मौका देखा कुछ भी स्पष्ट नहीं किया तथा मनमाने तरीके से क्षेत्राधिकार के बाहर जाकर नामान्तकरण अस्वीकार कर दिया जो कि आदेश पूर्णतया निरस्त होने योग्य है। विधि का यह सुस्थापित सिद्धान्त है कि एक रिकॉर्डेड खातेदार अपना अविभाजित हिस्सा किसी तृतीय पक्ष को विक्रय कर सकता है तथा अपना कब्जा केता को सम्भला सकता है इसी अनुसार यहां भी रेस्पोंडेन्ट ने अपना अविभाजित हिस्सा अपीलार्थी की पूर्वज श्रीमति सुरेश कुमारी जी को विक्रय किया तथा सम्पूर्ण प्रतिफल प्राप्त कर कब्जा सम्भला दिया ऐसे में ग्राम पंचायत को विक्रय पत्र के आधार पर नामान्तकरण स्वीकृत करना चाहिए था इसके अलावा अविभाजित भूमियों के लिए तो यह तक भी सुस्थापित है कि संयुक्त कब्जे की भूमियों में भी अविभाजित हिस्सा विक्रय किया जा सकता है तथा संयुक्त कब्जे की स्थिति में केता को अजनबी केता की संज्ञा दी जाती है तथा वह भी अपना नामान्तकरण खुलवाकर अपना विधिवत तकासमा करवाकर अपने हिस्से का कब्जा प्राप्त कर सकता है जबकि इस प्रकरण में तो विक्रेतागण ने बाहमी तकासमाशुदा भूमि में से अविभाजित हिस्सा विक्रय किया था तथा कब्जा सम्भलाया था अब चूंकि अपीलार्थी के अलावा शेष राह-खातेदार रथानीय निवासी है तथा अपीलार्थी जयपुर शहर के निवासी है इस कारण खराब जमीन देने के आशय से शेष खातेदारों ने एवं रेस्पोंडेन्ट ने आपसी मिलीभगत कर ग्राम पंचायत से सांट गांट कर उक्त नामान्तकरण को अस्वीकार करवाया है जो कि क्षेत्राधिकार से बाहर होने के कारण निरस्तनीय है। कानूनन ग्राम पंचायत के अनुसार यदि उक्त नामान्तकरण विवादित था तो फिर विवादित नामान्तकरण को सुनने व तय करने का क्षेत्राधिकार ग्राम पंचायत को ना होकर तहसीलदार को होता है ऐसे में भी ग्राम पंचायत को यदि नामान्तकरण विवादित लग रहा था तो उसे सुनवाई हेतु तहसीलदार महोदय को भेजना चाहिए था किन्तु ग्राम पंचायत ने ऐसा ना कर अपने रत्तर पर ही उक्त नामान्तकरण अस्वीकार कर दिया इस कारण भी क्षेत्राधिकार से बाहर निर्णय होने के कारण उक्त निर्णय निरस्तनीय है। रजिस्टर्ड दस्तावेजों के नामान्तकरण में सम्बन्धित अधिकारी को दस्तावेज के बाहर के आधार पर कार्यवाही का अधिकार नहीं है रजिस्टर्ड विक्रय पत्र में कब्जा देना स्पष्ट अंकित है विक्रेतागण रेस्पोंडेन्ट ने विक्रय

उपस्थान्त-अधिवारी
जयपुर द्वितीय (भागभर)

पत्र को आज तक भी कहीं भी विवादित नहीं बताया है ना ही कहीं यह कहा है कि केता अपीलान्त का कब्जा नहीं है फिर भी अपने स्तर पर ही ग्राम पंचायत ने गलत रूप से कार्य किया है साथ ही अकृषि उपयोग बाबत भी ग्राम पंचायत ने गलत तथ्य लिखे हैं मौके पर अकृषि कार्य अपीलान्त की हिस्से की भूमि पर नहीं हो रहा है इसके अलावा अकृषि कार्य होने की स्थिति में भी विकय पत्र के नामान्तकरण पर कोई कानूनी बाधा नहीं है अकृषि उपयोग के सम्बन्ध में पृथक से कानून निर्मित है जिनमें कार्यवाही की जा सकती है लेकिन बिना किसी आधार के उक्त आदेश पारित किया जो निरस्तनीय है। अपीलार्थी को या उनके भाईयो को ग्राम पंचायत के उपरोक्त निर्णय की कोई भी जानकारी नहीं थी, ना ही ग्राम पंचायत ने कभी कोई सूचना दी थी इससे पूर्व भी नामान्तकरण के बाबत काफी जानकारी पर भी कुछ पता नहीं चल पाया इसी दौरान अपीलार्थी की माता श्रीमति सुरेश कुमारी जी का देहान्त हो गया तथा फिर अपीलार्थी के भाई दीपक सिंह का जो कि उक्त जमीन का सारा कार्य देखते थे का लम्बी विमारी किडनी से देहान्त हो गया इसके बाद अपीलार्थी ने पता लगाकर अक्टूबर 2019 में पुनः नामान्तकरण हेतु कार्यवाही की जिस पर उक्त नामान्तकरण भरा गया किन्तु इस नामान्तकरण के निर्णय के बारे में अपीलार्थी को कुछ भी नहीं बताया गया पूछने पर ऑन लाईन चैक करने बाबत कहा गया इस बाबत काफी प्रयास किये गये तहसील में कई बार पूछा जिन्होंने नामान्तकरण के बारे अनभिज्ञता जाहीर की ऐसे में कई प्रयास के बाद राष्ट्रिय लोक डाउन कोविड-19 के कारण फरवरी माह से बन्द रहने के कारण अभी लॉक डाउन खुलने के बाद दिनांक 03.06.2020 को पटवारी हल्का के पास जाकर नामान्तकरण बाबत पूछा तो उन्होने अपना रिकॉर्ड चैक कर नामान्तकरण ग्राम पंचायत द्वारा दिनांक 06.12.2019 को अस्वीकार करना बताया इस पर अपीलार्थी ने नकल हेतु आवेदन किया तो पटवारी हल्का महोदय ने दिनांक 04.06.2020 को नकल दी जिसके बाद वकील साहब से मिलकर विधिक राय लेकर बिना किसी देरी के यह अपील प्रस्तुत की जा रही है हालांकी क्षेत्राधिकार से बाहर होने के कारण उक्त नामान्तकरण शुन्य है जिसकी अपील की कोई मियाद नहीं होती है फिर भी जानकारी की दिनांक से अन्दर मियाद कोविड-19 के कारण न्यायालय बन्द रहने की अवधि को समायोजित करते हुये अपील अन्दर मियाद पेश है तकनीकी आपत्ति से बचाव हेतु धारा-5 मियाद अधिनियम का प्रार्थना पत्र अलग से प्रस्तुत किया जा रहा है।

अतः अपील मय शपथ पत्र प्रस्तुत कर निवेदन है कि अपील अपीलार्थी स्वीकार फरमाया जाकर विवादित नामान्तकरण को अपास्त किया जाकर अपीलार्थी के हक में विधिवत नामान्तकरण खोले जाने के आदेश न्यायहित में प्रदान किये जावे।

अपील दर्ज रजिस्टर की जाकर रेस्पोंडेन्ट को रजिस्टर्ड नोटिस जारी किये गये। प्रत्यर्थागण संख्या 1 व 2 उपस्थित। प्रत्यर्थागण संख्या 1 व 2 ने अपील में जवाब प्रार्थना पेश किया एवं अंत में कथन किया कि अपीलार्थीगण उक्तानुसार गलत, मिथ्या व कपोल कल्पित आधारों पर वास्तविक तथ्यों को छुपाते हुए मिन प्रत्यर्थागण के विरुद्ध स्थगन आदेश प्राप्त करने का विधिक अधिकारी नहीं है, अन्यथा प्रत्यर्थागण के जायज हक व अधिकारों पर गम्भीर कुठाराघात होगा। अतः जवाब अपील प्रस्तुत कर

उपखण्ड अधिकारी
जयपुर द्वितीय (भागनेर)

निवेदन है कि जवाब स्वीकार फरमाया जाकर प्रस्तुत उनवानी अपील को भारी हर्जे खर्चे सहित खारिज फरमाये जाने की कृपा करे।

बहस उपस्थित अधिवक्तागण सुनी गई। दौराने बहस अपीलार्थीगण अधिवक्तागण ने निवेदन किया कि अपील अपीलार्थी स्वीकार फरमाया जाकर विवादित नामान्तकरण को अपास्त किया जाकर अपीलार्थी के हक में विधिवत नामान्तकरण खोले जाने के आदेश न्यायहित में प्रदान किये जावे। रेस्पोंडेन्ट अधिवक्ता ने अपने जवाब में : अपील को भारी हर्जे खर्चे सहित खारिज करने की कृपा करे।

बहस उपस्थित अधिवक्तागण पर मनन किया एवं पत्रावली का अवलोकन करने पर ताया कि अपीलार्थी ने ग्राम वाटिका तहसील सांगानेर जिला जयपुर में स्थित खसरा नं. 3375 रकबा 0.40 हैक्टेयर, खसरा नं. 3487 रकबा 0.30 हैक्टेयर कुल किता 02 कुल रकबा 0.70 हेक्टेयर स्थित है में इनके रिकॉर्डेड खातेदार रेस्पोंडेन्ट नं. 1 व 2 के दर्ज हिस्से 2/3 सम्पूर्ण को जरिये रजिस्टर्ड विक्रय पत्र दिनांक 22.12.2014 उप पंजीयक सांगानेर प्रथम द्वारा कय कर विक्रय का सम्पूर्ण प्रतिफल अदा कर कब्जा प्राप्त किया था। तथा उक्त विक्रय पत्र रजिस्टर्ड विक्रय पत्र है। जिसका विधिअनुसार नामान्तकरण खोला जाना आवश्यक है। परन्तु उक्त नामान्तकरण ग्राम पंचायत द्वारा बिना कोई विधिक कारण अंकित किये मनमाने रूप से अस्वीकार किया है। जो कि न्यायोचित प्रतित नहीं होता है। इसलिये ग्राम पंचायत द्वारा उक्त नामान्तकरण का खारिज आदेश अपास्त किया जाकर प्रकरण विधि अनुसार निर्णय हेतु - तहसीलदार सांगानेर को प्रति प्रेषित किया जाना न्यायसंगत है।

अतः ग्राम पंचायत वाटिका द्वारा नामान्तकरण खारिज 06.12.2019 को अपास्त किया जाता है तथा प्रार्थीगण के हक में विधिअनुसार रजिस्टर विक्रय पत्र के आधार पर नामान्तकरण खोले जाने हेतु प्रकरण को तहसीलदार सांगानेर को प्रति प्रेषित किया जाता है। निर्णय की पालना हेतु तहसीलदार सांगानेर को तहरीर जारी हो।

निर्णय आज दिनांक 06/06/2021 को खुले न्यायालय में सुनाया गया।

(हिम्मत सिंह)

आर.ए.एस.

उपखण्ड अधिकारी

जयपुर-द्वितीय (सांगानेर),

जयपुर